


IL-PJAN TAL-LEZZJONI 4.2

Kap 4: Il-paċi sabiħa

Lezzjoni 4.2: Fid-dlam jew fid-dawl?

L-Għanijiet:



It-tfal:

1. jifhmu x'jigifieri tgħix fid-dlam u tgħix fid-dawl.
2. jigu konxji tal-fatt li meta qiegħed fid-dlam il-ħajja hija diffiċli u jkollok bżonn lil xi ħadd jiggwidak.
3. jirrealizzaw li Ġesù għandu jkun id-dawl li jmexxihom fil-ħajja tagħhom.
4. jirrealizzaw li huma wkoll jistgħu jservu bħala dawl għal xi ħadd jekk iħallu lil Ġesù jmexxihom.

Ir-rizorsi għal-lezzjoni:

- biċċiet biex jgħattu għajnejn it-tfal.
- Karta ta' taħriġ 4.1.
- video tad-diska [Shine Jesus Shine](https://www.youtube.com/watch?v=cVnMrCIAeMw)
<https://www.youtube.com/watch?v=cVnMrCIAeMw>

Naqsmu flimkien - L-introduzzjoni u d-diskussjoni tal-bidu

- Ibda l-lezzjoni billi tistaqsi lit-tfal x'jiftakru mil-lezzjoni preċedenti, x'tgħallmu u x'għamlu.
- Fakkarhom fil-frażijiet: *Agħmilni strument tal-paċi tiegħek* u *Fejn hemm id-dlam, ħallini nkebbes id-dawl*.
- Spjega lit-tfal li matul din il-lezzjoni huma se jifhmu sewwa din l-aħħar frażi xi tfisser u kif jistgħu jgħixuha.



Nisimgħu flimkien (Il-qafas tal-lezzjoni)

- Għid lit-tfal li biex jifhmu din il-frażi se jagħmlu speċi ta' logħba żgħira. Agħżel xi erbat itfal, għidilhom jiġu f'dejk u għattilhom għajnejhom.
- Għidilhom biex imorru posthom u jgibulek xi ħaġa, per eżempju, xi lapas jew pitazz. Peress li għandhom għajnejhom mgħottija u qegħdin fid-dlam mhux se jirnexxilhom għalkemm se jippruvaw, se jaħbtu mal-imwejjed, jitfixklu f'xi basket eċċ. Wara li jkunu ppruvaw staqsihom kif ħassewhom x'hin riedu jimxu u ma setgħux.



- Erga' aghmel l-istess attività bl-istess tfal, però din id-darba qabbad erbat itfal biex jghinu lil dawk it-tfal li ghandhom ghajnejhom mgħottija. Issa suppost li bl-ghajnuna, it-tfal se jirnexxihom igibu l-oggett li tkun tlabthom. Staqsi lit-tfal dwar kif hassewhom din id-darba li kellhom min jagħtihom id-direzzjonijiet. Aghmel enfasi fuq il-fatt li issa, bl-ghajnuna, hassewhom komdi u sodisfatti li rnexxielhom jagħmlu dak li talbet mingħandhom l-ghalliema.
- Ghid lit-tfal biex ineħħu l-bičča minn m'ghajnejhom u għal darboħra qabbadhom igibu xi ħaġa oħra. Din id-darba se jagħmlu dak li tlabthom malajr u bla xkiel. Wara staqsihom kif hassewhom issa li qegħdin fid-dawl.
- Aghmel paragun bejn il-fatt li fid-dlam ma setgħu jagħmlu xejn u bl-ghajnuna ħadmu aħjar waqt li fid-dawl setgħu jagħmlu li riedu bla xkiel ta' xejn. Aghmel paragun ukoll fejn jidhlu l-emozzjonijiet; meta kienu fid-dlam hassewhom frustrati u mdejgin waqt li fid-dawl kienu kuntenti u sodisfatti.
- Spjega li dan jghodd ukoll fil-ħajja tagħna. Meta nagħmlu l-ħażin inkunu fid-dlam waqt li meta nagħmlu l-affarijiet tajbin inkunu fid-dawl għax inkunu qed nagħmlu dak li jridna Ġesù li huwa d-dawl tagħna. Aħna nistgħu wkoll inservu bħala dawl għal xi ħadd li jkun fid-dlam billi noffru l-ghajnuna tagħna. Ikkonsolida l-ispjega b'ezempji konkreti u heggeg lit-tfal biex jiddiskutu u jitkellmu dwar l-esperjenzi tagħhom.
- Stieden lit-tfal jiftħu l-Ktieb tal-Attivitajiet 4.1 *Fid-dlam u fid-dawl?* U spjega s-silta mogħtija.
- Iddiskuti bħala klassi l-attività u oħroġ il-fatt tal-importanza li nkunu fid-dawl u allura fil-paċi jekk nagħmlu dak li hu sew.
- Iddiskuti Attività 2 u oħroġ il-fatt tal-ħtieġa li meta ngibu ruħna sew inkunu tassew fid-dawl.
- Aghmel rabta mal-lezzjoni li jmiss: Meta ma nagħmlux li hemm bżonn inkissru d-dawl u s-sabiħ ta' madwarna.

Nikbru flimkien (Il-punti saljenti tal-lezzjoni)

1. Meta ma nagħmilx dak li jrid Ġesù nkun qed ngħix fid-dlam.
2. Ngħix fid-dlam ifisser li ma ngibx ruħi sew u nagħmel li rrid.
3. Ġesù huwa l-mexxej u d-dawl tiegħi.
4. Jien nista' nkun ta' dawl għal xi hadd billi noffri l-għajjnuna tiegħi fejn ikun hemm bżonn.
5. Ngħix fid-dawl meta nkun bil-għaqal u nagħmel li hemm bżonn.

Nagħzlu flimkien (L-attitudni)

It-tfal juru li jridu jgħixu fid-dawl. Jagħmlu sforz billi ma jgħiegħlu lil hadd jirrabja bl-imgiba tagħhom.

Niċċelebraw flimkien xi kant /drama/ DVD ecc

Ikklonkludi l-lezzjoni bil-vidjow tal-kanzunetta [Shine Jesus Shine](#) u heggeg lit-tfal biex ikantaw.

Nitolbu

O Ġesù, mexxini int u kun id-dawl tiegħi biex bl-għajjnuna tiegħek jien ukoll inservi bħala dawl għal haddieħor.